

मन्थली नगरपालिकाको सार्वजनिक सुनुवाइ कार्यक्रम

आ. व २०८२/०८३ को वार्षिक अवधिमा सञ्चालित विकास निर्माण र सेवा प्रवाहका कार्यक्रमको समग्र प्रगती सम्बन्धी प्रतिवेदन पत्र

२०८३ असार २६

कार्यक्रममा उपस्थित नगरप्रमुखज्यू, उपप्रमुखज्यू, वडाध्यक्षज्यूहरू, जिल्ला प्रशासन कार्यालय सहित अन्य कार्यालयका प्रतिनिधि कर्मचारीहरू पत्रकार महासंघका अध्यक्षज्यू, राजनितिक दलका प्रतिनिधिज्यूहरू पत्रकारमहासंघका अध्यक्ष एवं पत्रकारज्यूहरू, यस सुनुवाइ कार्यक्रमका सहजकर्ताज्यू र नगरपालिका अन्तर्गतका सबै कर्मचारी लगायत उपस्थित सबैमा नमस्कार गर्दछु।

अहिले हामी आर्थिक वर्ष २०८२/८३ को एक वर्षको अवधिमा सम्पन्न गरेका शासकिय प्रवन्ध, विकास र सेवा प्रवाहसँग सम्बन्धित कामको प्रगती विवरण सहित तपाईंहरू समक्ष उपस्थित भएका छौं। नगरपालिकाले यो वर्ष गरेका विकास र सेवा प्रवाहका कार्यहरूमा साथ सहयोग एवम् अझ सरल, सहज र प्रभावकारी बनाउन रचनात्मक र अनुभवजन्य सुझाव प्रदान गर्न आउनु हुने सम्पूर्ण राजनीतिक दल, कार्यालय, संघ सस्थाका प्रतिनिधि, पत्रकार र नगर निवासी आमा-बुवा, दाजुभाई दिदीबहिनीहरूमा नगरपालिकाको तर्फबाट हार्दिक कृतज्ञता व्यक्त गर्दछु। नगरपालिकाबाट सम्पादन हुने क्रियाकलापहरूलाई थप जनउपयोगी र प्रभावकारी बनाउन के-कसरी गर्नु पर्दछ, तपाईंहरूका रचनात्मक सल्लाह र सुझावहरू सुन्ने र आफ्ना कुरा पनि सुनाउनका लागि यो सार्वजनिक सुनुवाइ कार्यक्रम आयोजना गरिएको छ।

यो भेटघाट र जमघटमा जनताको जिज्ञासा र गुनासाहरू सुन्ने र सुनाउने यस्तो सार्वजनिक सुनुवाइ हामीले वर्षको कम्तिमा ३ पटक राख्ने र क्रमशः सबै वडाहरूमा आयोजना गर्दै जाने लक्ष्य अनुसार यस वर्ष पनि यो तेस्रो कार्यक्रम यस तिनलाल पार्क राखेका छौं। नगरपालिकाले ०८२ साउनदेखि यस अवधिमा गरेका काम कारवाही प्रति वा वडास्तरबाट समेत भएका कामका बारेमा तपाईंहरूलाई लागेका जिज्ञासा र गुनासोहरूलाई सिधा रूपमा हाकाहाकी राखिदिनु हुन पनि म अनुरोध गर्दछु। तपाईंको कुनै प्रश्न, जिज्ञासा, गुनासो र सुझावले तपाईंका जिज्ञासा मेट्न र नगर तथा वडाको कार्यसम्पादनमा सुधार गर्न समेत मद्दत पुग्ने विश्वास लिएका छौं।

अब म, मन्थली नगरपालिकाले आ.व. २०८२/०८३ का लागि २०८२ असार ९ मा नगरसभाको १७ औं अधिवेशनबाट स्वीकृत गरेको नीति, कार्यक्रम तथा वजेट वमोजिम यो अवधिमा गरेका काम र प्राप्त भएका मुख्य उपलब्धिहरूलाई नगर प्रमुखज्यूको आदेश अनुसार वुँदागत रूपमा राख्ने अनुमति चाहन्छु।

सुशासन, राजस्व तथा अन्तर सम्बन्धित क्षेत्र तर्फः

१. सबै वडा कार्यालयहरूबाट भूमि कर लगायत राजस्व संकलनको काम अनलाइन प्रणालीबाट शुरुवात गरिएको छ। नगर भित्रका सबै वडा कार्यालय, स्वास्थ्य संस्था र सामुदायिक विद्यालयमा फाईवर ईन्टरनेट जडान सम्पन्न गरी एकीकृत सुचना प्रवाह गर्ने तथा ई-हाजिरी गर्ने गरिएको र यस कार्यलाई निरन्तरता र विस्तार गरिएको छ।
२. नगरपालिकाको विकास व्यवस्था र सेवा प्रवाहलाई सुशासनयुक्त, जवाफदेहि र प्रभावकारी बनाउन कार्यपालिकाका निर्णय र अन्य महत्वपूर्ण सूचनाहरू तोकिएको समयमै नगरपालिकाको वेबसाईट र फेसबुक पेजमार्फत सार्वजनिक गरिएको छ।
३. सम्पन्न भएका कार्यहरूलाई तत्काल सार्वजनिक गर्ने गरी वार्षिक प्रगति समीक्षा प्रतिवेदन, सूचनाको हक अन्तर्गतको स्वतः प्रकाशन, वेबसाईट अध्यावधिक गरी कार्यालयका सबै सूचनाहरू नियमित सार्वजनिक गरिएको छ।
४. जिल्लाका ५ वटा रेडियोहरूबाट साप्ताहिक गतिविधिको बारेमा साप्ताहिक रेडियो कार्यक्रम प्रसारण नियमित गराउनुका साथै छापा तथा अनलाइन पत्रपत्रिका मार्फत प्रसार हुने लोक कल्याणकारी सूचनाहरूलाई कार्यविधि बनाई सम्बन्धित संस्थासँगको सहकार्यमा जनता समक्ष सहज र सरल रूपमा पुर्याउनका लागि शुरुवात गरिएको छ।
५. नगरपालिकामा प्राप्त गुनासो सुनुवाईका लागि गुनासो सुन्ने अधिकारी र सुचना अधिकारीको व्यवस्था गरि सूचना मागका निवेदन र गुनासोलाई समयमै सुनिने र गुनासो सम्बोधन गरिएको छ।
६. चालु आ. व.को एकिकृत घुम्ति सेवा शिविर सहितको पहिलो सार्वजनिक सुनुवाई कार्यक्रम वडा नं २ को कार्यालयमा ३०० भन्दा धेरै जनसमुदायको सहभागितामा दोस्रो सार्वजनिक सुनुवाई कार्यक्रम वडा नं ८ को कार्यालयमा २५० भन्दा धेरै जनसमुदायको सहभागितामा सम्पन्न गरिएको छ। त्यस अवसरमा कृषि सेवा, पशु उपचार सेवा र जनस्वास्थ्य परिक्षण तथा उपचार सेवा समेत उपस्थित हुने सबैलाई प्रदान गरिएको छ।
७. नगरपालिका र अन्तर्गतका सबै कार्यालयको सेवा प्रवाह निरन्तर कायम राख्नका लागि सेवा करारमा काम गराउनु पर्ने विशेष कार्यक्रम र केहि प्राविधिक पदका कर्मचारीको लागि नयाँ विग्यापन समेत गरी १४ जना कर्मचारीसँग नयाँ करार सम्झौता गरीएको र जम्मा १७२ जना कर्मचारीको सेवा करार सम्झौता नियमित गरि सेवामा खटाइएको छ। यस अवधिमा स्थायि तर्फ २ जना कर्मचारी सरुवा भइ गएका ३ जना सरुवा भइ आएका र ४ जनाले नयाँ नियुक्ति लिएका छन्।
८. संघीय गरिव परिवार पहिचान कार्यक्रमबाट प्राप्त निर्देशन अनुसार नगरभित्र १५ जना गणक छनौट गरेर २ महिना भित्र ८७०३ परिवारको तथ्यांक अनलाइन प्रणालीबाट संकलन र प्रविष्टि सम्पन्न गरी प्रतिवेदन गरिएको छ।

९. नगरपालिकाले आफ्ना अधिकार क्षेत्रभित्रका राजश्वका शीर्षकहरुबाट चालु आ.व. मा आन्तरिक राजश्व संकलन रु. ४ करोड २३ लाख ५५ हजार आम्दानी हुने लक्ष्य राखिएकोमा असार २५ गतेसम्ममा रु. ४ करोड २८ लाख १५ हजार रकम अर्थात १०१ प्रतिशत आम्दानी भएको छ । साथै आगामी आ.व.०८३/८४ का लागि रु. ५ करोड ५० लाख ९१ हजार आम्दानी हुने अनुमान गरि सोही अनुसारका कार्ययोजना र कार्यक्रमको तयारी गरिएको छ ।
१०. नगरपालिकाको स्थानीय संचित कोष व्यवस्थापन प्रणालीमा जम्मा १ अरब ४ करोड ६५ लाख ६४ हजारको बजेट स्वीकृत गरिएकोमा चालु आ.व.को असार मसान्तसम्ममा कुल जम्मा रु ८९,४३,७२,३१७ अर्थात ८५.०४ प्रतिशत खर्च भएको छ । जसमध्ये चालु खर्च रु ६६,४२,८४,१०६ रुपैया अर्थात ९०.५७ % र पुँजीगत खर्च रु ३१,८१,८६,३८५ अर्थात ७२.३१% खर्च भएको छ ।

क्र.सं.	क्षेत्र/उप क्षेत्र	विनियोजन	खर्च	खर्च (%)	कै.
१	आर्थिक विकास	१३,९४,२१,९६०.००	१०,५७,८७,७१५	७५.८८	
२	सामाजिक विकास	५७,८५,९७,९५७.००	५१,४६,२६,८३४	८८.९४	
३	पूर्वाधार विकास	१७,०९,७५,४२५.००	१२,५९,७८,८९१	७३.६८	
४	सुशासन तथा अन्तरसम्बन्धित क्षेत्र (वातावरण, जलवायु तथा विपद र कानून समेत)	५६,८७,४६०.००	४७,९४,७१०	८४.३	
५	कार्यालय सञ्चालन तथा प्रशासनिक	१५,६९,२९,४००	१४,३१,६६,८४,१६६	९१.२४	
कुल जम्मा		१,०४,६५,६४,२०२	८९,४३,७२,३१७	८५.०४	

११. राजश्वको दायरालाई फराकिलो पादैँ लैजानका लागि न्यूनतम घर बहाल कर र बहाल बिटौरी कर तथा भु-उपयोग वर्गिकरण गरी सो अनुसारको कित्तागत विवरण तयार गरेर नापी तथा मालपोत कार्यालयमा वडाबाट सिफारिस भए अनुसार हुने गरी कार्यान्वयनमा ल्याईएको छ । यसबाट जग्गाको कित्ताकाट खुलेको र राजश्व मा बृद्धि भएको छ ।
१२. स्थानीय संचित कोष व्यवस्थापन प्रणाली बाट सबै लेखाकन कार्य गर्ने र PAMS लगायतका अनलाइन सफ्टवेयर कार्यान्वयन गरी भुक्तानी र जिन्सी व्यवस्थापनमा सरल र सहज बनाईएको छ ।

योजना तथा पूर्वधार तर्फ

१३. नगरपालिकाबाट सञ्चालन भएका जम्मा ६०२ योजना मध्ये ५४४ वटा योजना उपभोक्ता समिति मार्फत कार्यान्वयन भएका छन् । यी मध्ये ३२९ वटा योजनाको सम्झौता भई कार्यादेश लिएका र ५२४ वटा योजनाको निर्धारित कार्य सम्पन्न भएर भुक्तानी लिएका छन् ।
१४. यस अन्तर्गत ठेक्का विधि मार्फत सञ्चालन भएका ३२ वटा आयोजनाहरु मध्ये ३० वटा सम्पन्न भएर भुक्तानी गरिएको र २ वटा आयोजना आगामी वर्ष सम्पन्न गर्ने गरी क्रमागतमा राखिएको छ।
१५. वडा नं ९ को कार्यालय भवन यस वर्ष सम्पन्न भएपछि १४ वटा मध्ये १२ वटा वडा कार्यालयहरु निर्माण सम्पन्न भई सेवा प्रवाह नयाँ भवनबाट नै सञ्चालन भइरहेका छन् ।
१६. २५ लाख भन्दा माथि लागत भएका सबै आयोजनाहरु वोलपत्रको माध्यमबाट कार्यान्वयन गर्ने कार्यलाई निरन्तरता दिइएको छ ।
१७. नक्सा पास तथा बस्ती विकास तर्फ यस वर्ष नक्सा पास इजाजत ४ वटा, सुपरस्ट्रक्चर इजाजत ६ वटा, निर्माण सम्पन्न २ वटा र अभिलेखीकरण ७ वटा भएका छन्।

स्वास्थ्य सेवा तर्फ

१८. ६० देखि ७० वर्षसम्मको दलित परिवारलाई/विपन्न परिवार निशुल्क स्वास्थ्य विमा, टेली मेडिसिन सेवा, किशोरीसंग नर्स कार्यक्रम, गर्भवति सुत्केरीको रेफर गर्दा निशुल्क एम्बुलेन्स व्यवस्था, विपन्न र असहाय सुत्केरी महिलाहरुलाई खाद्यान्न व्यवस्थाको लागि रकम लगायतका लक्षित वर्ग लाभान्वित हुने कार्यक्रम सञ्चालन गरिएको छ ।
१९. संस्थागत प्रसुति ३५४ (जटिलता भई अपरेसन-७४ जना), OCMC सेवा ४७ जना, डेंगु जाँच ११७५, स्क्रव टाईफस परिक्षण १०३४, दन्त सेवा १८०४ जना, फिजियोथेरापी सेवा २४०५ जना, आँखा सेवा २४४० जना, थाईराईड सेवा १९६३ जना, पिसावको कल्चरल जाँच सेवा १४०, कुकुरले टोकेर ARV भ्याक्सिन दिएको सेवा ७१०, तथा समुदायमा नागरिक संग स्वास्थ्य कार्यक्रम सहित जम्मा १,४८,९४२ जनाले सेवा पाएका छन् ।
२०. विपन्न नागरिकलाई विभिन्न अस्पतालमा उपचार खर्च छुटको सिफारिस ८० जना र दीर्घरोगी उपचार खर्च मासिक रु.५०००/- का दरले १२७ जनालाई उपलब्ध गराएको छ ।
२१. स्वास्थ्य विमा कार्यक्रम अन्तर्गत दलित महिला, एकल महिला र ख वर्गको अपाङ्गता तथा विपन्न नागरिकहरुलाई ५०% सहयोग र रातो कार्ड/ आर्थिक अवस्था कमजोर भएका गरीब परिचय प्राप्त २६३ घर परिवारलाई निशुल्क विमा गरिएको छ।

२२. छोरी जन्म तथा ३ सन्ततीसम्मको जन्मलाई प्रोत्साहनका लागि ६७ जना लाभग्राहीलाई प्रोत्साहन रकम वितरण गरिएको छ । २१ जना गर्भवति तथा सुत्केरी महिलाले निशुल्क एम्बुलेन्स सेवा प्राप्त गरेका छन् ।
२३. यस अवधिमा विभिन्न स्थानमा निशुल्क स्वास्थ्य शिविर कार्यक्रम संचालनबाट २५९१ जनाले निशुल्क सेवा पाएका छन् ।
२४. ल्याब सेवा तर्फ भिटामिन डी ७९८, भिटामिन बी ६२४ जनाको परीक्षण गरिएको छ ।
२५. भिटामिन ए खुवाईएको बालबालिकाको संख्या ३७६४ जना र जुकाको औषधी ३३९७ जनालाई खुवाईएको छ ।
२६. मुख्यमन्त्री जनता स्वास्थ्य कार्यक्रम तर्फ ४०९५ जनालाई सेवा दिइएको छ ।
२७. चिसापानी आयुर्वेदबाट पूर्वकर्म/पञ्चकर्म लागायतका सेवा दिएको संख्या २५६५ र समुदायमा नागरिकसँग स्वास्थ्यकर्मी कार्यक्रम बाट ३३४ जना लाई सेवा दिइएको छ ।
२८. क्षयरोगको खोजपड्ताल गर्न सालु स्वास्थ्य चौकी र भटौलीको रुद्राक्षेश्वर मा.वि. मा AI digital x-ray सेवा प्रदान गरियो। शिविरमा ७२८ जनाले सेवा पाएका छन जस्मा ४ जना क्षयरोगी विरामी पत्ता लागि उपचार शुरु गरिएको छ ।
२९. १४ वटै वडामा वडा स्तरीय सुक्ष्म योजना प्रगति विश्लेषण कार्यक्रम सम्पन्न गरियो र अति विपन्न १० जना क्षयरोगीहरुलाई पोषण खाद्य पदार्थ वितरण गरिएको छ ।
३०. चिसापानी स्वास्थ्य चौकीलाई किशोर किशोरी मैत्री स्वास्थ्य संस्था घोषणा गरिएको छ ।
३१. वडा र पालिका स्तरमा पूर्णखोप सुनिश्चितता दिगोपना कायम गरि घोषणा गरिएको छ ।
३२. अस्पतालको सेवालालाई सुदृढिकरण गर्न आवश्यक औजार उपकरण थप खरिद गरि गुणस्तरीय स्वास्थ्य सेवा प्रदान गरिएको छ।

शिक्षा युवा तथा खेलकुद तर्फ

३३. विद्यार्थीको ज्ञान र सीपलाई अझ प्रफुटन गराउनका लागि तुलनात्मक अप्ठेरो लामो विज्ञान विषयको शैक्षिक सामग्री प्रदर्शनीको १ दिने कार्यक्रम गरेर सहज र सरल सिकाई उपलब्धी हुने अवसर सिर्जना गरिएको छ ।
३४. खेलकुदको माध्यमबाट विद्यार्थीको शारीरिक, मानसिक तथा संवेगात्मक विकास गर्ने उद्देश्यले ६५३ जना विद्यार्थीहरुको सहभागितामा राष्ट्रपति रनिङ शिल्ड प्रतियोगिता सञ्चालन गरिएको छ ।
३५. विद्यार्थीहरुलाई उत्प्रेरणा जागृत सिकाई उपलब्धीलाई बढावा दिनको लागि गत वर्ष एस.इ.इ. परीक्षा र आधारभूत तह परीक्षामा ४ जिपिए ल्याउने विद्यार्थी र विद्यालयलाई सम्मान गरिएको छ ।
३६. वैदेशिक रोजगार बोर्डले उपलब्ध गराउने वैदेशिक रोजगारका क्रममा मृत्यु भएका ब्यक्तिको सन्तती विद्यार्थीले पाउने छात्रवृत्ति सुविधा बोर्ड सचिवालयमा यस अवधिमा ४ जनालाई बोर्ड समक्ष सिफारिस गरिएको छ ।
३७. IEMIS बाटनै माग फारम पेश गर्न प्रधानाध्यापक र विद्यालय कर्मचारीलाई सक्षम बनाउन अभिमुखिकरण कार्यक्रम सञ्चालन गरिएको छ ।
३८. विद्यालयहरुमा समय सकिएका व्यवस्थापन समिति गठनका लागि प्राविधिक सहयोग र सहजिकरण निरन्तर गरिएको छ ।
३९. ३७ वटा विद्यालयका प्रधानाध्यापकहरुको सहभागितामा प्रगति समिक्षा कार्यक्रम सम्पन्न गरिएको छ । यसबाट शैक्षिक उन्नयनमा अपनाउनु पर्ने रणनीति तयार भइ कार्यान्वयन गरिएको छ । साथै प्र . अ. बैठकलाई पनि निरन्तरता दिइएको छ ।
४०. नगर युवा परिषदको आयोजनामा ७० जना युवाहरुको सहभागितामा युवाहरुमा स्वयमसेवि भावना उत्प्रेरणा गर्न र संमृद्ध मन्थली नगर निर्माणमा गर्नका लागि युवाको भूमिका, लैङ्गिक हिंसा न्यूनिकरणमा युवाहरुको भूमिका विषय वस्तुमा आधारित भई अन्तरक्रिया र अभिमुखिकरण कार्यक्रम सम्पन्न भएको छ ।
४१. मन्थली नगरपालिकाको समन्वय र सेतो गुँरासको सहयोगमा बाल विकास केन्द्र सुधारका लागि आवश्यक पर्ने बालमैत्री कक्षा व्यवस्थापनका सामग्रीहरु ६८ वटा विद्यालयमा र बाल विकास केन्द्रमा प्रदान गरिएको छ ।
४२. प्रारम्भिक बाल विकास सिकाई मापदण्ड आधारित तालिम ६८ जना बाल विकास सहजकर्तालाई प्रदान गरिएको छ ।
४३. सेतो गुँरास र मन्थली नगरपालिकाको साझेदारीमा घेराबार हुन बाँकी रहेका विद्यालयमा मापदण्ड अनुरूपको घेराबार गरिएको छ ।
४४. हिमाली नविन समाज र मन्थली नगरपालिकाको सहकार्यमा जनप्रतिनिधिसँग बालबालिका कार्यक्रम सम्पन्न गरिएको छ ।
४५. शैक्षिक सुधारका लागि वडा तथा नगर बाट नियमित अनुगम पश्चात पृष्ठपोषण प्रदान गरिएको छ ।
४६. मन्थली नगरपालिका र सेतो गुँरासको आयोजनामा स्वीकृत पाठ्यक्रम कक्षा १ देखि ३ तालिम सञ्चालन भएको छ ।
४७. कक्षा ८ को परीक्षालाई स्वच्छ, मर्यादित, शान्तिपूर्ण बनाउन नियमित अनुगमन गरी नतिजा समेत प्रकाशन गरिएको छ ।
४८. शिक्षक मेन्टरिङ सम्बन्धी कार्यक्रम कार्यान्वयन गरी १४ जना मेन्टीहरु सो कार्यक्रमबाट लाभान्वित भएका छन् ।
४९. शिक्षक दरबन्दी मिलान सम्बन्धी कार्यदल गठन भई प्रतिवेदन कार्यान्वयन भइसकेको छ ।
५०. एकीकृत पाठ्यक्रम कार्यान्वयनका लागि कक्षा १-३ मा अध्यापन गर्ने कुल १६८ जना शिक्षकहरुलाई एकीकृत पाठ्यक्रम सम्बन्धी ५ दिने कष्टमाइज्ड तालिम सञ्चालन गरिएको छ ।
५१. स्थानीय पाठ्यक्रम परिमार्जन गरि विद्यार्थीको इच्छा, चाहना र आवश्यकतालाई सम्बोधन गर्ने प्रयास गरिएको छ ।

५२. नगर शिक्षा योजना निर्माण गरि नगर कार्यपालिकाबाट अनुमोदन गरि आगमी आर्थिक वर्ष देखि कार्यान्वयनका लागि तयारी भैसकेको छ ।
५३. संघीय ससर्तबाट प्राप्त अनुदानबाट यस आर्थिक वर्षमा २ वटा विद्यालयमा कम्प्युटर ल्याव स्थापना गरिएको छ ।
५४. संघीय ससर्तबाट प्राप्त गैर-आवासीय छात्रवृत्ति कुल १४६५ जनालाई उपलब्ध गराइएको छ ।
५५. संघीय ससर्तबाट प्राप्त विपन्न लक्षित छात्रवृत्ति कुल १४८ जनालाई जनही रु ६०००। का दरले उपलब्ध गराइएको छ ।
५६. संघीय ससर्तबाट प्राप्त निःशुल्क पाठ्यपुस्तक कुल ५६१८ जना विद्यार्थीलाई उपलब्ध गराइएको छ ।
५७. दिवा खाजा कार्यक्रमबाट यो आर्थिक वर्षमा कुल ३०७९ विद्यार्थी लाभान्वित भएका छन् ।
५८. मन्थली माध्यमिक विद्यालय मन्थली - १, रामेछापलाई यसअघि दिइँदै आएको विज्ञान छात्रवृत्ति कार्यक्रमलाई निरन्तरता दिइ यसवर्ष पनि १४ जना विद्यार्थीलाई छात्रवृत्ति प्रदान गरिएको छ ।
५९. रामेछाप पोलिटेक्निक मन्थली -१, रामेछापलाई यसअघि प्रदान गरिएको कृषि संकाय अन्तरगत कृषि विज्ञान र पशु विज्ञानमा छात्रवृत्तिको निरन्तरता दिइँदै यस वर्ष पनि १५ जना विद्यार्थीलाई छात्रवृत्ति प्रदान गरिएको छ ।
६०. अनिवार्य तथा निःशुल्क शिक्षा कार्यान्वयनका लागि हरेक वर्ष विद्यालयलाई दिइँदै अनुदानलाई निरन्तरता दिइँदै आइएको छ ।
६१. विद्यालयलाई विद्यालय सञ्चालन तथा व्यवस्थापन अनुदान बापतको रकम सबै सामुदायिक विद्यालयहरूलाई उपलब्ध गराइएको छ ।
६२. वार्षिक कार्यतालिका अनुसार शैक्षिक र शैक्षणिक क्रियाकलापहरू सञ्चालन गर्न र शैक्षिक क्यालेन्डर अनुसार विद्यालय सञ्चालनमा एकरूपता ल्याउनको लागि शिक्षकहरूलाई शैक्षिक डायरीको व्यवस्था गरिएको छ ।
६३. एकीकृत पाठ्यक्रम कार्यान्वयन र मूल्याङ्कन प्रक्रियामा एकरूपता ल्याउनको लागि कक्षा १-३ मा विद्यार्थी कार्यसञ्चयिका/पोर्टफोलियो प्रत्येक विद्यालयमा विद्यार्थी संख्या अनुसार उपलब्ध गराइएको छ ।
६४. प्रारम्भिक बालबिकासका बालबालिकाहरूको शारीरिक विकास, भाषिक विकास, बौद्धिक विकास, सामाजिक विकास, सांस्कृतिक विकास र संवेगात्मक विकासका मूल्याङ्कन गर्नको लागि मानक र सूचकहरू समावेश भएको प्रारम्भिक सिकाइ तथा विकास प्रगति प्रतिवेदन छपाइ गरि सबै विद्यार्थीहरूलाई पुग्ने गरि सबै विद्यालयमा वितरण गरिएको छ ।

महिला तथा बालबालिका तर्फ

६५. ६० वर्ष माथीका महिला ३१ र पुरुष ३७ गरी जम्मा ६८ जनालाई जेष्ठ नागरिक परिचय पत्र वितरण गरिएको छ । अपाङ्गता भएका व्यक्तिहरू २८ जनालाई रातो, ७४ जनालाई निलो, ३ जनालाई पहेँलो र ४ जनालाई सेतो परिचयपत्र गरी जम्मा १०९ जनालाई अपाङ्गता परिचयपत्र वितरण गरिएको छ ।
६६. मिति २०८२ भदौ ५ गते बालमैत्री स्थानीय शासनयुक्त नगर घोषणाको लागि लगानीकर्ताहरूसँग बैठक बसी छलफल ।
६७. रामेछाप जिल्लाको पहिलो, बागमती प्रदेशको ११ औं र देशभरीमा २७ औं बालविवाह मुक्त, बालश्रममुक्त, अनिवार्य तथा निःशुल्क शिक्षा र बालमैत्री स्थानीय शासनयुक्त नगरपालिकाका रूपमा मिति २०८२ भदौ ११ गते भव्य र गरिमामय समारोहको आयोजना गरेर घोषणा गरिएको छ । र यसको निरन्तरता र दिगोपनाका कार्यक्रमहरू गरिएको छ ।
६८. बालमैत्री स्थानीय शासन समिति, बाल अधिकार समिति, बाल समुह, बाल संजाल, किशोरी समुह, किशोरी संजाल, किशोरी बृत्त, बालमैत्री सहजकर्ताहरूको नियमित मासिक बैठक गरि गरिएका र गर्नुपर्ने कामका बारेमा छलफल गरि दिगोपनाको कार्य सुचारु गरिएको छ ।
६९. मिति २०८२।०५।२० गते मानव बेचबिखन बिरुद्धको दिवसको अवसरमा प्रभातफेरी र अन्तरक्रिया कार्यक्रम सम्पन्न गरिएको र मिति २०८२।०८।०४ गते अन्तराष्ट्रिय बाल दिवसको अवसरमा मन्थली बजारमा बालश्रम अनुगमन गरिएको छ ।
७०. सबै वडामा नियमित कागजात संकलन र बालमैत्री फाईल सूची व्यवस्थापन गरिएको छ ।
७१. मिति २०८२ साल मंसिर १३ गते नमुना मन्थली नगरबाल संजालको पुनर्गठन कार्यक्रम सम्पन्न गरिएको छ ।
७२. बालबालिकाहरूको क्षमता विकास कार्यक्रम, बालबालिकाहरूको अतिरिक्त क्रियाकलाप र बाल विवाह बाल श्रम बाल हिंसा बाल कुलत बारे शसक्तिकरण कार्यक्रम संचालन गर्नको लागि १४ वटै वडाहरूलाई मिति २०८२।०९।११ गते पत्राचार गरीएको र फोन मार्फत समेत जानकारी गराएको छ ।
७३. बालबिबाह, निरूप्य बालश्रम, बाल हिंसा, दुर्व्यहार बिषयमा सामुदायिक प्रहरी साझेदारी कार्यक्रम सम्पन्न भएको छ ।
७४. लैङ्गिक हिंसा बिरुद्धको १६ दिने अभियान अन्तर्गत मिति २०८२।०८।०९ गते देखी २४ गतेसम्म प्रभातफेरी, दिप प्रज्वलन, लैङ्गिक हिंसा न्यूनिकरणको लागी यूवाको भुमिका बिषयक प्रशिक्षण कार्यक्रम, सामाजिक सुरक्षा दिवसको अवसरमा सरोकारवालाहरूसँग छलफल, वडा नं १ का ५ वटा बिद्यालयका १० जना छात्र छात्राहरु बिच चित्रकला प्रतियोगिता, मन्थली नगरपालिका वडा नं ९ का २१ जना अपाङ्गता भएका ब्यक्तिहरूलाई सचेतना कार्यक्रम गरि न्यानो कपडा बितरण, बिश्व मानव अधिकार दिवसमा अन्तरक्रिया कार्यक्रम संचालन गरि अभियानको समापन)सम्पन्न गरिएको छ ।

७५. अन्तर्राष्ट्रिय महिला दिवसका अवसरमा यस नगर क्षेत्रभित्रका मन्थली अस्पताल र रामेछाप सामुदायिक अस्पताल र तामाकोशी अस्पतालका बिरामीहरूलाई नगर प्रमुख ज्यूको अगुवाइमा फलफुल वितरण कार्यक्रम विमर नागरिक लाई सहानुभुति प्रकट गरिएको छ ।
७६. आ.व. २०८१/०८२ को लैंगिक समानता तथा सामाजिक समावेशीकरण परीक्षण- (Gesi Audit) को कार्य गरि अडिटले देखाएको विषयमा सुधार गर्ने प्रयास गरिएको छ ।
७७. हिंसा पिडित महिला तथा बालबालिकाको लागि मन्थली न.पा.द्वारा सञ्चालनमा रहेको अल्पकालीन सेवा केन्द्र (सेफ हाउस) मा यस वर्ष ६ जना महिला र १ जना बालिकाको संरक्षण गरिएको र १ जनालाई महिला बालबालिका तथा जेष्ठ नागरिक मन्त्रालयको सहयोगमा संरक्षणमा पठाइएको र बाँकी ६ जनालाई पारिवारिक पुनः मिलन गराइएको छ ।
७८. १-१४ वटै वडामा रहेका वडा तथा नगर बाल समुह सञ्जालको क्षमता विकास प्रशिक्षण, बालबालिकाहरूलाई अतिरिक्त क्रियाकलाप, बालहिंसा बाल कुलतबारे सशक्तिकरणका कार्यक्रम सम्पन्न गरिएको छ ।
७९. १-१४ वडाका ८५ वर्ष माथिका जम्मा ४७३ जना जेष्ठ नागरिकहरूलाई नगरप्रमुख तथा उपप्रमुखबाट वडास्तरमै गएर सम्मान गरिएको छ ।
८०. बाल समूह र सञ्जाल पुनर्गठन तथा आ.व. २०८३/०८४ को योजना तर्जुमा प्रयोजनका लागि वडा तथा नगरस्तरीय बालभेलाका कार्यक्रम सम्पन्न गरिएको छ ।
८१. नगरपालिकास्तरीय किशोरी वृत्तको पुनर्गठन गरिएको र किशोरी आत्मरक्षा सम्बन्धी ३ दिने तालिम दिइएको छ ।
८२. २० औं जातिय भेदभाव तथा छुवाछुत उन्मुलन राष्ट्रिय दिवस २०८३ को अवसरमा जातिय विभेद विरुद्धको सचेतना कार्यक्रम नेपाल राष्ट्रिय दलित समाज कल्याण संघ जिल्ला शाखा रामेछापसँगको समन्वयमा सरोकारवालाहरु विच बृहद अन्तरक्रिया र विचार विमर्श गरेर सम्पन्न गरिएको छ ।
८३. वडा नं. ७ र ८ का साबुन सरफ बनाएर व्यवसाय गरिरहेका २४ जना उद्यमी महिलाहरूका लागि ५ दिने स्तरोन्ती तालिम दिएर स्थानिय उद्यमिको क्षमता बृद्ध र उत्पादनको गुणस्तर तथा परिमाण बृद्धिमा सहयोग गरिएको छ ।
८४. जेष्ठ नागरिक प्रति हुने दुर्व्यवहार विरुद्धको विश्व सचेतना दिवसका कार्यक्रम जेष्ठ नागरिकका हक अधिकार सम्बन्धी कानूनी व्यवस्था सम्बन्धी छलफल तथा अन्तरक्रिया कार्यक्रम मिति २०८३ असार १ गते सम्पन्न गरिएको छ ।
८५. एकल महिला सशक्तिकरण कार्यक्रम अन्तर्गत एकल महिलाका हक अधिकार विषयमा छलफल तथा अन्तरक्रिया कार्यक्रम सम्पन्न गरीयो ।
८६. अपाङ्गता भएका व्यक्तिहरूका लागि समुदायमा आधारित पुनर्स्थापना कार्यक्रम अन्तर्गत वडा नं. ६ र ७ का गरघ वर्गका अपाङ्गता भएका १८ जना व्यक्तिहरूका लागि अनुशिक्षण तथा बाख्राका पाठा वितरण गरियो ।
८७. बाबु आमा विहिन बालबालिका संरक्षण कार्यक्रमबाट बाबु आमा दुवै जनाको मृत्यु भएक ५ जना बालबालिकाहरूका लागि मासिक २००० का दरले भत्ता रकम उपलब्ध गराएको ।

सामाजिक सुरक्षा र पंजीकरण

८८. आ व २०८२/०८३ को चौथो त्रैमासिक सामाजिक भत्ता अन्तर्गत जेष्ठ नागरिक अन्य भत्ता ३६२९ जनालाई रु ४,३४,१४,६३८। जेष्ठ नागरिक दलित भत्ता ३३१ जनालाई रु २५,९८,८२०। जेष्ठ नागरिक एकल महिला भत्ता ४९२ जनालाई रु ३,९२,०८४० विधवा भत्ता ६४७ जनालाई रु ५१,१२,६०६ पूर्ण अपाङ्गता भत्ता १०८ जनालाई रु १२,८८,७७०। अति अशक्त अपाङ्गता भत्ता २३३ जनालाई रु १४,७८,८९१ रकम र दलित बालबालिका भत्ता ३९९ जनालाई ६०३८२३। गरि कुल जम्मा ५,८३९ जनालाई ५,८४,१८,३८८। बैक खातामा रकम पठाइएको छ ।
८९. आ व २०८२/०८३ को चौथो त्रैमासिक सामाजिक भत्ता अन्तर्गत जेष्ठ नागरिक अन्य भत्ता ३६२९ जनालाई रु ४३४१४६३८। जेष्ठ नागरिक दलित भत्ता ३३१ जनालाई रु २५९८८२०। जेष्ठ नागरिक एकल महिला भत्ता ४९२ जनालाई रु ३९२०८४०। विधवा भत्ता ६४७ जनालाई रु ५११२६०६। पूर्ण अपाङ्गता भत्ता १०८ जनालाई रु १२८८७७०। अति अशक्त अपाङ्गता भत्ता २३३ जनालाई रु १४७८८९१। र दलित बालबालिका भत्ता ३९९ जनालाई ६०३८२३। गरि जम्मा ५८३९ जनालाई ५८४१८३८८। निकास गरिएको छ ।
९०. नगरपालिकाको १४ वटै वडामा गएर व्यक्तिगत घटना दर्ता प्रकृया र सामाजिक सुरक्षा भत्ता अनलाइन दर्ता-नविकरण र बैकिङ् प्रणालीबाट रकम भुक्तानीका प्रकृयाका बारेमा अभिमुखिकरण गरिएको छ ।
९१. १४ वटै वडाहरूमा व्यक्तिगत घटना दर्ता तर्फ जन्म दर्ता-९६५ जना, मृत्यु दर्ता- ४३४ जना, विवाह दर्ता- ५०२, सम्बन्ध विच्छेद- ४९ जना र बसाइ सरी आएको ३३ घरपरिवार र बसाइ सरी जाने ७४ घरपरिवार रहेको छ ।

कृषि विकास तर्फ

१२. धान, मकै र गहुँ बालीको उन्नत बीउ ५० प्रतिशत अनुदानमा १४००९ किलो वितरण गरिएको छ।
१३. नगरपालिकाबाट आयोजित २ दिने नगरस्तरीय कृषि तथा लघु उद्यम प्रदर्शनी मेलामा सहभागी भएका ५४ जना कृषक र उद्यमीले करिव १० लाख बराबर रकमको कारोबार गरेका छन्।
१४. चिस्यान केन्द्रको घेराबार गर्ने कार्य सम्पन्न भएको र सूचना प्रविधिमा आधारित कृषि उपज बजार केन्द्र निर्माणाधिन अवस्थामा रहेको छ। साथै कृषकले उत्पादन गरेको कृषि उपजहरूको बजारसम्म ढुवानी गर्नको लागि कृषि एम्बुलेन्स खरिद गरिएको छ।
१५. फलफूल तथा तरकारी प्रवर्द्धन कार्यक्रम तर्फ ७ र संरक्षित तरकारी खेती तर्फ १० वटा संस्था लाभग्राही भई फलफूल र तरकारी खेती विस्तार भएको छ। साथै ११४ वटा बाँसको र ३ वटा फलामको टनेल निर्माण गरिएको छ।
१६. नयाँ तरकारी पकेट स्थापना तर्फ ७५ वटा बाँसको र ८ वटा फलामको टनेल निर्माण गरी क्षेत्रफल विस्तार भएको। गत आ.व. मा स्थापना भएको च्याउ पकेटमा आबद्ध ५ वटा संस्थालाई निरन्तरता गर्दै च्याउ उत्पादनमा अनुदान दिइएको छ।
१७. कृषि यान्त्रीकरणमा अनुदान कार्यक्रम तर्फ विभिन्न ५२ वटा संस्थालाई १४१ वटा सामग्री वितरण गरिएको छ।
१८. चालु आ.व मा कृषक समूह ११ वटा नयाँ दर्ता र ५३ वटा कृषक समूह नवीकरण गरिएको छ। कुल कृषक समूह संख्या २२२ रहेको।
१९. चालु आ.व.को यस अवधिसम्म नगरपालिकालाई प्राप्त भएको ८३४० बोरा युरिया र ५८६० बोरा डिएपी मल १३ वटा विक्रेता मार्फत कृषकहरूलाई वितरण गरिएको छ।
१००. कृषि, पशुपन्छी तथा मत्स्य तथ्याङ्क अद्यावधिकको लागि प्रथम चरणको सूचीकृत गर्ने कार्य तोकिएको ९ वटा वडाका १४९४ घरधुरीमा सम्पन्न गरिएको छ।
१०१. नगर भित्र कृषि पेशा गरी रहेका ६२४९ कृषकलाई किसान सूचीकरण प्रणालीमा आबद्ध गरिएको छ।
१०२. वडा नं २,३,५,८ र १३ मा तरकारी नर्सरी स्थापनाको लागि संरचना निर्माण गरीएको छ।
१०३. व्यावसायिक कफी खेती प्रवर्द्धन गर्न कृषकहरूलाई ५० प्रतिशत अनुदानमा ३००० कफीको बिरुवा वितरण गरिएको छ।

पशु सेवा तर्फ

१०४. १. पशु सेवा तर्फ यस वर्ष प्रयोगशाला सेवा सहित मेडिकल उपचार सेवा, गाईनोकोलोजी उपचार, मेजर तथा माईनर सर्जिकल सेवाबाट १५,९४९ पशुपन्छीहरूमा सेवा प्रवाह हुनुका साथै शाखाको डिस्पेन्सरी कक्ष लगायत ७ वटा पशु सेवाकेन्द्रहरूबाट सुचारु रूपमा सामान्य सेवाप्रवाह भईरहेको छ।
१०५. २. मन्थली बजार एरियामा रहेका ६० भन्दा बढि घाईते/बिमारी सामुदायिक छाडा कुकुरहरु नियन्त्रण गरी रेबिज खोप तथा घाईते/बिमारी उपचार गरिएको छ।
१०६. ३. लम्फि स्कीन डिजिज बिरुद्धको खोप पशु सेवा कार्यालय सिन्धुलीबाट निशुल्क प्राप्त भई ४४,०० डोज गाई/भैसी/मा निशुल्क रूपमा कृषकहरूको गोठ/खोरमा नै पुगि खोप लगाउने कार्य सम्पन्न गरिएको छ।
१०७. ४. गाई/भैसी/बाख्राहरूमा कृत्रिम गर्भाधानको माध्यमबाट १,७६८ वटा पशुहरूमा नश्व सुधारको कार्य सम्पन्न भएको छ।
१०८. ५. यस पशु सेवा शाखाको डिस्पेन्सरी कक्ष सञ्चालन गर्न र ७ वटा पशु सेवा केन्द्रहरु सञ्चालनका लागि आवश्यक पशुपन्छीहरूको औषधी बिधुतिय दर भाउपत्रको माध्यमबाट खरिद भई व्यवस्थापन गरिएको छ।
१०९. ६. यस कार्यालयको प्राविधिक सहयोग र नेपाल पाराभेटेरिनरी एण्ड लाईभष्टक एशोशियसन जिल्ला कार्य समितिको आयोजनामा विभिन्न पशुपन्छीहरूको ७ वटा औषधी कम्पनीबाट प्राप्त भएको औषधीबाट मन्थली-१० र मन्थली-७ मा निःशुल्क पशु स्वास्थ्य तथा परजिवि नियन्त्रण १ दिने शिविर कार्यक्रम सञ्चालन भई १७५ घरधुरी परिवारको ४२५२ पशुपन्छीहरूमा सेवा प्रवाह गरिएको छ।
११०. ७. विभिन्न मितिमा ३ पटक सार्वजनिक सूचना प्रकाशन गरि आम पशुपालक कृषकहरूलाई ढुवानी अनुदान सहित ५० प्रतिशत अनुदानमा हिउदे जै घांसको विउ २५०० के जि १५५ जना कृषकहरूलाई वितरण गरिएको, वर्षे टियोसेन्टि घांसको विउ ३८० के.जी. ३६ जना कृषकहरूलाई वितरण गरिएको छ।
१११. ९. यस वर्ष दुध उत्पादन गरि डेरी उद्योगहरूमा बिक्री गर्ने ८०२ जना कृषकले उत्पादन गरेको ११,६९,९८० लिटर दुधको प्रति लिटर रु.२/५० अनुदान रकम रु.३०,३८,९५०/- (तिस लाख अठ्ति स हजार नौ सय पचास रुपैया) कृषकहरूकै बैंक खातामा रकम भुक्तानी गरिएको छ।
११२. पशुपन्छी दर्ता शुल्क वापत रु.६१,६७५/- रुपैया राजश्व प्राप्त भई आन्तरीक राजश्व खातामा जम्मा गरिएको छ।
११३. ११. पशु सेवा कार्यालय सिन्धुलीबाट प्राप्त २५,५०० डोज भेडा/बाख्रामा लाग्ने पि.पि.आर.बिरुद्धको खोप मध्ये २१७४ घरधुरी परिवारको २४,८६४ भेडा/बाख्राहरूमा र गाई/भैसीमा लाग्ने खोरेत बिरुद्धको खोप ५००० डोज मध्ये १०४५ घरधुरी कृषक

परिवारको ४,०५८ गाई/भैसीहरूमा खोर/गोठमानै पुगि खोप लगाउने कार्य सम्पन्न गरिएको छ साथै ३५० गोटा घरपालुवा कुकुर विरालोहरूमा निशुल्क रेबिज बिरुद्धको खोप लगाइएको छ।

उद्यम, रोजगार तथा वैदेशिक रोजगार र सहकारी तर्फ

११४. स्थानीय स्रोत साधन र सीपमा आधारित लघु उद्यमी विकास र प्रवर्द्धनका कार्यक्रम कार्यान्वयन गर्न उद्यमि र समुहबाट प्रस्ताव माग गरेर उद्यम व्यवसाय छनौट गरेर सम्झौताको चरणमा रहेका छन्। साथै उद्यम दर्ता, नवीकरण तथा अनुगमनका कार्य नियमित भई रहेका छन्।
११५. नयाँ लघु उद्यमी सृजना कार्यक्रम अन्तर्गत पि.आर.ए. घरधुरी सर्भेक्षण, व्यवसाय सचेतना तथा सुरु तालिम सम्पन्न गरी २६ जना कृषकलाई उद्यमशिलता र तरकारी खेती सम्बन्धि सीपविकास तालिम र प्लास्टिक टनेल प्रविधि दिएर व्यवसायमा संलग्न हुन प्रोत्साहन गराइएको छ।
११६. उद्यम, फर्म तथा कृषक समूहहरूको ५० प्रतिशत लागत साझेदारीमा पुराना लघु उद्यमीहरूको लागि हाते ट्याक्टर, कम्बाइन्ड राइस मिल, थोपा सिंचाइ सेट, हाईट्राफेसियल मेशिन कृषक उद्यमिका सिंचाइ पाइप तथा पानी ट्यांकी उपलब्ध गराइएको छ।
११७. ५०/५० प्रतिशत लागत साझेदारीमा नगरपालिका र तामाकोशी मरिन एडभेन्चर प्रा.ली. मार्फत २२ जना सहभागीहरूलाई लोकल गाइड सम्बन्धि १० दिने सिप बिकास तालिम, महिला उद्यमि संघ मार्फत ४० जना महिलाहरूलाई पोते बनाउने १० दिने तालिम, मन्थली पार्क-इन होटल मार्फत २७ जना सहभागीहरूलाई हाउस किपिङ र वेटर तालिम, इ एम इ लघु उद्यमी समूह मार्फत १४ जना सहभागीहरूलाई एसी फ्रिज मर्मत सम्बन्धि १ महिने तालिम दिएर व्यवसायमा संलग्न हुन र व्यवसाय विस्तार गर्न प्रोत्साहन गरिएको छ।
११८. १४ जना सहभागीहरूलाई हाते होजियारी सम्बन्धि १ महिने स्तरोन्नती तालिम दिई स्थानीय उत्पादनलाई प्रतिस्पर्धि र गुणस्तरीय र उपयोगि सामग्री बनाउन सहयोग गरिएको छ।
११९. स्टार्ट अप कर्जा २०८२ का लागि परियोजना प्रस्ताव पेश गरेका २६ वटा उद्यमहरूको स्थलगत अनुगमन गरी सहुलियत कर्जाका लागि सहजिकरण र सहयोग गरिएको छ।
१२०. रोजगार सेवा केन्द्रबाट वैदेशिक रोजगारीमा जाने ४९ जना श्रमिक सेवाग्राहीको पुनः श्रम स्वीकृति सम्बन्धि कार्य सम्पन्न गरिएको छ। वैदेशिक रोजगार बोर्डले उपलब्ध गराउने वैदेशिक रोजगारका क्रममा मृत्यु भएका व्यक्तिको सन्ततीले पाउने छात्रवृत्ति सुविधा अन्तर्गत निवेदन प्राप्त भएका छात्रछात्राको छात्रवृत्ति सुविधाका लागि सिफारिस गरिएको। वैदेशिक रोजगारकै क्रममा मृत्यु भएका एक जना व्यक्तिको परिवारले पाउने रु.१०००००० (रु.दश लाख) क्षतिपूर्ति रकम प्राप्तिका लागि बोर्ड सचिवालयमा सिफारिस गरिएको मा सो रकम उक्त परिवारले प्राप्त गरिसकेका छन्।
१२१. सामी कार्यक्रम सञ्चालित रामेछाप जिल्लाका अन्य ६ वटा पालिकामा मन्थली नगरपालिकाले प्राविधिक सहयोग गरिरहेको छ। यस अन्तर्गत जिल्ला प्रशासनमा रहेको आप्रवासी स्रोत केन्द्र मार्फत ३२३९ जनालाई सुरक्षित वैदेशिक रोजगारी सम्बन्धी सूचना तथा परामर्श प्रदान गरिएको छ।
१२२. वैदेशिक रोजगारीका सिलसिलामा बिभिन्न समस्याहरु मृत्यु, उद्धार दुर्घटना, बिमारी, ठगी जस्ता ४० वटा केशहरु रहेकोमा २१ वटा समाधान भएका छन भने मृत्यु तथा अन्य विभिन्न समस्यामा परेका २२ जना व्यक्तिहरुले कल्याणकारी सेवा, बीमा, क्षतिपूर्ति वापत रु २,५७,७७,७७७/- प्राप्त गरेका छन्।
१२३. बित्तिय साक्षरता कार्यक्रम अन्तर्गत वडा नं ७ र ८ मा २१ सत्रको २ वटा कक्षा, ३ वटा माध्यमिक बिद्यालयमा बित्तिय साक्षरता कार्यक्रम १ दिने, समुदायमा आधारित सहकारी तथा अन्य समूहमा ३ दिवसीय ३ वटा, १ दिवसीय ५ वटा कार्यक्रम सम्पन्न गरिएको छ। समुदायस्तरमा सुरक्षित वैदेशिक रोजगारी सम्बन्धी १८ वटा अभिमुखीकरण सञ्चालन गरिएको छ। साथै जिल्लास्तर तथा पालिका स्तरका सरोकारवाला निकायहरूसँग अन्तरक्रिया तथा अभिमुखीकरण कार्यक्रम ३ वटा सञ्चालन गरिएको छ।

सहकारी

१२४. नगरपालिका भित्र रहेको जम्मा सहकारी संख्या १३३ वटा रहेका छन्। यि मध्ये नगरपालिकाको व्यवस्थापन र नियमन अधिकार क्षेत्रभित्रका-११२ वटा, वागमती प्रदेशको-१८ वटा र संघीय अधिकार क्षेत्रका-३ वटा रहेका छन्। यि मध्ये COPOMIS मा आवद्ध संख्या-८६ वटा रहेका र चालु आ.व.मा अध्यावधिक संख्या – ४८ वटा रहेका छन्।
१२५. सहकारी संस्थाहरूलाई व्यवस्थित बनाउदै ग्रामिण जनजीवन सुधारका लागि टेवा र सेवा प्रदान गर्ने संस्थाको रुपमा विकास गराउन यिनको अनुगमन, नियमन र सहजिकरण तथा क्षमता विकासका शिक्षाप्रद कार्यक्रम गरिएको छ। यस आ.व.मा ५० वटा संस्थालाई सुधारका सुझाव सहित निर्देशन गरिएको छ। ५ वटाको विनियम संशोधन र पुनर्लेखन गर्न सहजिकरण र सहयोग गरिएको छ। २३ वटा सहकारीका २३ जनालाई NFRS मा आधारित लेखा व्यवस्थापन तालिम दिइएको छ। राष्ट्रीय सहकारी दिवस कार्यक्रम व्यवस्थापनमा सहयोग गरिएको छ। नगरपालिका भित्रका सबै सहकारीहरूको प्रोफाइल निर्माण गरि सहकारीको संस्थागत विवरण अध्यावधिक गरिएको छ।

वन, वातावरण तथा विपद् व्यवस्थापन तर्फ

१२६. वर्षातका कारणले अवरुद्ध भएको वडा केन्द्र जोड्ने तथा टोल बस्तीका सडकहरु वडाको सहकार्यमा सरसफाई गर्ने काम गरी यातायात सुचारु गरिएको छ ।
१२७. दीर्घकालिन रुपमा नगरको फोहर व्यवस्थापनका लागि ल्याण्डफिल साईट निर्माण गर्न सेलेघाटको माथिल्लो क्षेत्रमा निर्माण हुने कार्यको लागि टेण्डर भइ प्रवेश गेट सहित घेराबार तथा कम्पाउण्ड वाल तथा संरक्षणका काम मध्ये चालु आ व मा निर्धारित काम सम्पन्न भएको छ ।
१२८. वर्षात वा अन्य विपदका कारणले गर्दा वडा नं १ देखि १४ सम्मका नगरवासीहरुको प्राप्त निवेदन र क्षतिको स्थलगत निरीक्षण, प्रहरी मुचुल्का सहित डाटा संकलन गरी राहत दिने गरिएको छ । यसरी दिइएका राहत ९६ जनालाई नगदै रु. ४,६६०००। र २३ जना कृषकलाई ९७०००। गरी रु. ५ लाख ६३ हजार र आगलागिबाट आवास क्षति भएका पिडितहरुलाई जम्मा ७५ हजार नगद राहत उपलब्ध गरिएको छ ।
१२९. विपदको समयमा आवश्यक पर्ने विपद् सामग्रीहरु अन्तर्गत त्रिपाल, ग्याविन तारजाली र पाइप विपन्न वर्ग र अत्यावश्यक अवस्था विश्लेषण गरेर उपलब्ध गराईएको छ ।
१३०. प्रत्येक वडा कार्यालयहरुलाई संभावित विपदमा तत्कालै राहत वितरण गर्न सहजताका लागि २८० थान त्रिपाल खरिद गरी प्रत्येक वडामा २० थानका दरले उपलब्ध गरिएको छ ।
१३१. माग र आवश्यकतामा आधारमा नगरको व्याकहो लोडरमा करिब १४६२७ लिटर ईन्धनबाट १८२९ घण्टा प्रयोग गरी नगरभरिका विपदमा सहजीकरण गरिएको ।
१३२. नियमित फोहोरमैला उठाई अस्थायि स्थलमा विसर्जन गरिएको र आवश्यकताको आधारमा नगरको सव वहान प्रयोग गरी नगर तथा अन्तरपालिका सशुल्क सेवा प्रवाह गरिएको छ ।

न्याय तथा कानून तर्फ

१३३. न्यायिक समितिमा दर्ता भएका अधिल्लो आ. व. बाट जिम्मेवारी सरेका ७ वटा र चालु आ व ११ वटा गरि जम्मा उजुरी दर्ता १८ वटा भएका छन । यस मध्ये १५ वटा उजुरी फछौट भएका छन ।
१३४. हालसम्म ११८ वटा कानुन निर्माण भएकोमा चालु आ.व. मा ११ वटा कानुन निर्माण र २ वटा कानुन संशोधन भएका छन ।
१३५. उपमेयरसंग असहाय नागरिक कार्यक्रमबाट मन्थली नगरपालिकाका विभिन्न वडामा रहेका असहाय १३ जना घरवास र आफन्त विहिन नागरिकहरु लाभान्वित भएका छन ।

उपस्थित सबै महानुभावहरु,

संघीय मामिला तथा सामान्य प्रशासन मन्त्रालयले तयार गरेको सुचाङ्कका आधारमा गरिने गत आ.व. को संस्थागत स्वमूल्यांकन (LISA) मा दोस्रो र स्थानीय तह वित्तीय सुशासन जोखिम मूल्याङ्कन (FRA) मा प्रथम समेत नगरपालिकाले सन्तोषजनक नतिजाका साथ जिल्लाका ८ वटा पालिकामा उच्चतम अंक सहित प्रथम हुन सफल हुदै आएको छ । प्राकृतिक स्रोत तथा वित्त आयोगको मूल्यांकनमा वागमति प्रदेशभर तेस्रो र नेपाल नगरपालिका संघबाट विषयगत प्रतिस्पर्धि मूल्यांकनमा हाम्रो मन्थली नगरपालिका आर्थिक विकास क्षेत्रमा उत्कृष्ट नगरपालिका भइ पुरस्कृत भएको छ । यस आर्थिक वर्षबाट यि सबैलाई एकिकृत गरी स्थानीय शासन कार्यसम्पादन मूल्यांकन प्रणाली- LGPAS को नामबाट लागु भएकोमा यस मूल्यांकनमा समेत हाम्रो नतिजा प्राप्त हुने अपेक्षा सहित ८१.७० स्वमूल्यांकन अंक प्रस्ताव/दावि गरि पेश गरिएको छ र अन्तीम नतीजा आउन बाँकी रहेको छ ।

अन्त्यमा

मन्थली नगरपालिकाले तय गरेको “शिक्षित, स्वस्थ र व्यावसायिक शहर: उत्थानशिल र समृद्ध मन्थली नगर” भन्ने दिर्घकालीन सोच पुरा गर्ने तर्फ हामी सबैको प्रयास र पाइला अघि बढ्नु पर्दछ, हातेमालो हुनु पर्दछ भन्दै नगरपालिकाले चालु आर्थिक वर्ष २०८२/८३ मा गरेका काम वा वडामा भैरहेका कामका सम्बन्धमा उठेका र लागेका जिज्ञासा तथा गुनासोहरुलाई सिधा र प्रष्ट रुपमा राखिदिनु हुन अनुरोध गर्दछु । तपाईंको मर्यादित प्रश्नले हाम्रो कार्यसम्पादनमा सुधार गर्न र सेवा प्रवाहलाई प्रभावकारी बनाउन मद्दत पुग्ने विश्वास लिइएको छ ।

धन्यवाद

२०८३ /३/२६

देवर्षि सापकोटा

प्रमुख प्रशासकीय अधिकृत

लव श्रेष्ठ

नगरप्रमुख